

### സ്റ്റാർട്ട് വില്ലേജ് ഓഫീസുകൾ

333(4343) ശ്രീ. ജോബ് മൈക്കിൾ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) ചങ്ങനാശ്ശേരി നിയോജകമണ്ഡലത്തിലെ ഏതൊക്കെ വില്ലേജ് ഓഫീസുകൾ സ്റ്റാർട്ട് വില്ലേജ് ഓഫീസ് ആക്കുന്നതിനുള്ള നടപടികൾ ആരംഭിച്ചിട്ടുണ്ടെന്ന് വ്യക്തമാക്കുമോ; വിശദാംശം നൽകുമോ?

ചങ്ങനാശ്ശേരി നിയോജകമണ്ഡലത്തിലെ സ്റ്റാർട്ട് വില്ലേജ് ഓഫീസുകളാക്കുന്നതിനുള്ള നടപടികൾ സ്വീകരിച്ച വില്ലേജ് ഓഫീസുകളുടെ വിശദാംശങ്ങൾ അനുബന്ധമായി ചേർക്കുന്നു.\*

(ബി) ഇനി ഏതൊക്കെ വില്ലേജ് ഓഫീസുകളാണ് സ്റ്റാർട്ട് വില്ലേജ് ഓഫീസുകളാക്കി മാറ്റാനുള്ള നടപടികൾ സ്വീകരിക്കാനുള്ളതെന്ന് വ്യക്തമാക്കുമോ?

പായിപ്പാട്, വാഴപ്പള്ളി കിഴക്ക്, വാഴപ്പള്ളി പടിഞ്ഞാറ്, തൃക്കാടിത്താനം എന്നീ വില്ലേജ് ഓഫീസുകൾ സ്റ്റാർട്ട് വില്ലേജ് ഓഫീസുകളാക്കുന്നതിനുള്ള നടപടികൾ സ്വീകരിക്കാനുണ്ട്.

(സി) മുൻസർക്കാരിന്റെ കാലഘട്ടത്തിൽ ഏതൊക്കെ വില്ലേജ് ഓഫീസുകൾ നവീകരിക്കുന്നതിനായി തുക അനുവദിച്ചിട്ടുണ്ടെന്ന് വ്യക്തമാക്കുമോ; ഉത്തരവുകളുടെ പകർപ്പ് ലഭ്യമാക്കുമോ?

വാഴപ്പള്ളി കിഴക്ക് വില്ലേജ് ഓഫീസിന് ചുറ്റുമതിൽ പണിയുന്നതിനും അറ്റകുറ്റപ്പണികൾ ചെയ്യുന്നതിനുമായി 2020-21 സാമ്പത്തിക വർഷം പ്ലാൻ സ്കീമിൽ ഉൾപ്പെടുത്തി തുക അനുവദിച്ചിരുന്നതും ടി തുക നിർവ്വഹണ ഏജൻസിയായ പി.ഡബ്ല്യു.ഡി. യിൽ വർക്ക് ഡിപ്പോസിറ്റ് ചെയ്തിട്ടുള്ളതുമാണ്. ഭരണാനുമതി നൽകിയ ഉത്തരവിന്റെ പകർപ്പ് അനുബന്ധം II ആയി ചേർക്കുന്നു.\*

### മലപ്പുറം റവന്യൂ ടവർ നിർമ്മാണം

334(4344) ഡോ. കെ. ടി. ജലീൽ: താഴെ കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) മലപ്പുറം ജില്ലാ കലക്ടറേറ്റ് നിലവിൽ പ്രവർത്തിക്കുന്നത് ബ്രിട്ടീഷുകാരുടെ കാലത്തെ ബാരക്കിലാണ് എന്നതും ഇപ്പോഴത്തെ സാഹചര്യത്തിൽ കലക്ടറേറ്റ് പ്രവർത്തിക്കുന്നതിന് നിലവിലെ സൗകര്യം അപര്യാപ്തമാണെന്നതും ശ്രദ്ധയിൽപ്പെട്ടിട്ടുണ്ടോ?

ഉണ്ട്.

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.